

علم غیب صرف اللہ کو ہے

علم غیب صرف اللہ کو ہے، ہاں حضورؐ کو غیب کی بہت ساری باتیں وحی کے ذریعہ، یا معراج میں ایجا کر، یا جنت اور جہنم کو آپ کے سامنے کر کے بتائی گئیں ہیں جو کائنات میں سب سے زیادہ علم ہے، اس لئے یوں کہا جائے کہ عالم الغیب صرف اللہ ہے، اور حضورؐ کو 7 طریقوں سے غیب کی بہت سی باتیں بتائی گئی ہیں جو اولین اور آخرین میں سے سب سے زیادہ ہیں البتہ یہ علم جز ہے، کل علم نہیں ہے

ع بعد از خدا بزرگ توئی قصہ مختصر

تمام نبیوں کو وحی کے ذریعہ غیب کی بہت ساری باتیں بتائی گئی ہیں، اسی لئے ان کو نبی کہا جاتا ہے، یعنی غیب کی باتیں بتانے والے۔ لیکن غیب کی باتیں بتانے کی وجہ سے وہ، عالم الغیب، نہیں ہو جاتے، کیونکہ اگر غیب کی باتیں بتانے سے وہ عالم الغیب ہو جائیں تو تمام نبیوں کو، عالم الغیب، ماننا پڑے گا، اس صورت میں تنہا حضورؐ عالم الغیب نہیں رہیں گے۔۔ ان نکتہ پر غور کر لیں۔

اس عقیدے کے بارے میں 55 آیتیں اور 13 حدیثیں ہیں، آپ ہر ایک کی تفصیل دیکھیں

علم غیب کی تین صورتیں ہیں

[۱]۔ وہ علم غیب جو ذاتی ہے، اور ہر چیز کو شامل ہے، اور ہمیشہ کے لئے شامل ہے، یہ ہمیشہ سے ہے اور ہمیشہ رہے گا، یہ علم لا انتہا ہے، اس کی کوئی حد نہیں ہے یہ علم غیب صرف اللہ کو ہے، کسی اور کو نہیں ہے۔ اس میں کسی کا اختلاف نہیں ہے۔ حضورؐ کو یہ لا انتہا والا علم ہو بھی نہیں سکتا ہے، کیونکہ آپ تو منتہی والے ہیں تو لا منتہی والا علم آپ کے پاس کیسے ہوگا۔

[۲]۔ علم غیب کی دوسری صورت یہ ہے کہ، غیب کی باتیں ہیں، غیب کی چیزیں ہیں، لیکن اللہ تعالیٰ نے اپنے رسول کو بتائی۔ حضورؐ کو اللہ تعالیٰ نے جتنی باتیں بتائیں، وہ تو رسول اللہؐ کے لئے ثابت ہیں یہ علم ایک تو اللہ تعالیٰ کا بتایا ہوا ہے۔

دوسری بات یہ ہے کہ یہ علم بعض ہے اللہ کا کل علم نہیں ہے اس آیت میں ہے کہ غیب کی کچھ خبریں وحی کے ذریعہ سے آپ کو بتائی جا رہی ہے۔
 ذالک من انباء الغیب نوحیه الیک۔ (آیت ۴۴، سورت آل عمران ۳)
 ترجمہ۔ یہ غیب کی کچھ خبریں ہیں جو ہم وحی کے ذریعہ آپ کو دے رہے ہیں

[۳]۔ اور تیسری صورت یہ ہے کہ مثلاً زید کے کھانے پینے، بیمار، شفا، اولاد، موت، حیات، نفع نقصان کا علم، کیا یہ علم حضورؐ کو ہے؟
 تو آگے 40 آیتیں اور 5 حدیثیں آرہی ہیں کہ یہ علم بھی اللہ کے علاوہ کسی اور کو نہیں ہے۔

[۱]۔۔ وہ علم غیب جو ذاتی ہے، اور ہر ہر چیز کو شامل ہے
یہ علم غیب صرف اللہ تعالیٰ کو ہے۔

[۱]۔۔ اللہ کا ذاتی علم غیب جو ہمیشہ کے لئے ہے، اور صرف اللہ ہی کو ہے،
اس کے لئے آیتیں یہ ہیں۔

ان آیتوں میں حصر اور تاکید کے ساتھ بیان کیا گیا ہے کہ علم غیب صرف اللہ کے پاس ہے

1۔ قل لا یعلم من فی السماوات والارض الغیب الا اللہ وما یشعرون ایاں یبعثون۔ [آیت
۶۵، سورت النمل ۷۲]۔ ترجمہ۔ آپ اعلان کر دیجئے کہ زمین اور آسمان میں اللہ کے سوا کسی کو علم غیب
نہیں ہے، اور لوگوں کو یہ بھی پتہ نہیں ہے کہ کب دوبارہ زندہ کیا جائے گا۔

2۔ وعنده مفاتیح الغیب لا یعلمها الا هو۔ (آیت ۵۹، سورۃ الانعام ۶)

ترجمہ۔ اللہ ہی کے پاس غیب کی کنجیاں ہیں، اللہ کے علاوہ ان کو کوئی نہیں جانتا۔

3۔ ولله غیب السماوات والارض والیہ یرجع الامر کلہ۔ (آیت ۱۲۳، سورت ہود ۱۱)

ترجمہ۔ آسمان اور زمین میں جتنے پوشیدہ ہیں سب اللہ ہی کے علم میں ہیں، اور اسی کی طرف سارے
معاملات لوٹائے جائیں گے۔

4۔ تعلم ما فی نفسی ولا اعلم ما فی نفسک انک انت العلام الغیوب۔ (آیت ۱۱۶، سورت

المائدۃ ۵)۔ ترجمہ۔ میرے دل میں کیا ہے وہ آپ جانتے ہیں، اور میں آپ کی پوشیدہ باتوں کو نہیں
جانتا، یقیناً آپ کو تمام چھپی ہوئی باتوں کا پورا پورا علم ہے

نوٹ: یہاں انک اور انت سے حصر ہے کہ صرف تو ہی جانتا ہے، پھر علام مبالغہ کا صیغہ ہے، کہ اللہ تعالیٰ بہت جاننے والے ہیں، پھر غیوب بھی مبالغہ کا صیغہ ہے کہ غیب کی ہر چیز کو جاننے والے ہیں، اس لئے اس صفت کا مالک کوئی اور نہیں ہے۔

5۔ لہ غیب السموات الارض۔ (آیت ۲۶، سورت الکہف ۱۸)

ترجمہ۔ آسمانوں اور زمین کے ساری غیب کی باتیں اللہ ہی کے علم میں ہیں

6۔ قل انما العلم عند الله وانما انا نذیر مبین۔ (آیت ۲۶، سورت الملک ۶۷)

ترجمہ۔ آپ اعلان کر دیجئے کہ اس کا علم صرف اللہ کے پاس ہے، اور میں تو صرف صاف صاف طریقے پر خبر دار کرنے والا ہوں

7۔ قل لا يعلم من فی السماوات والارض الغیب الا الله۔ (آیت ۶۵، سورت النمل ۲۷) ترجمہ

۔ آپ اعلان کر دیجئے کہ آسمانوں اور زمین میں اللہ کے علاوہ کسی کے پاس علم غیب نہیں ہے

8۔ قالوا لا علم لنا انک انت علام الغیوب۔ (آیت ۱۰۹، سورت المائدہ ۵)

ترجمہ۔ رسول کہیں گے، ہمیں کچھ علم نہیں ہے، غیب کی ساری باتوں کو جاننے والے تو صرف آپ ہی ہیں

9۔ ان الله يعلم غیب السماوات والارض والله بصیر بما تعملون۔ (آیت ۱۸، سورت الحجرات

۴۹)۔ ترجمہ۔ اللہ آسمانوں اور زمین کے تمام چھپی ہوئی باتوں کو خوب جانتا ہے، اور جو کچھ تم کرتے ہو

اللہ اسے اچھی طرح دیکھ رہا ہے

10۔ ان الله عالم الغیب السماوات والارض انه علیم بذات الصدور۔ (آیت ۳۸، سورت

فاطر ۳۵)۔ ترجمہ۔ اللہ آسمانوں اور زمین کے تمام چھپی ہوئی باتوں کو خوب جانتا ہے، بیشک وہ سینوں

میں چھپی ہوئی باتوں کو خوب جانتا ہے۔

11۔ الم يعلموا ان لله يعلم سرهم ونجواهم وان الله علام الغیوب۔ (آیت ۷۸، سورت

التوبة (۹)۔ ترجمہ۔ کیا ان منافقوں کو یہ پتہ نہیں تھا کہ اللہ ان کی تمام پوشیدہ باتوں کو اور ان کی سرگوشیوں کو جانتا ہے اور یہ کہ غیب کی ساری باتوں کا پورا پورا علم ہے۔

12۔ عالم الغیب و الشهادة هو الرحمن الرحیم۔ (آیت ۲۲، سورت الحشر ۵۹)

ترجمہ۔ اللہ چھپی ہوئی اور کھلی باتوں کو جاننے والے ہیں وہی ہے جو سب پر مہربان ہے، بہت مہربان ہے

13۔ عالم الغیب و الشهادة العزيز الحكيم۔ (آیت ۱۸، سورت التغابن ۶۴)

ترجمہ۔ اللہ چھپی ہوئی اور کھلی باتوں کو جاننے والا ہے، وہی غالب ہے، حکمت والا ہے۔

14۔ الم يعلموا ان الله يعلم سرهم و نجواهم و ان الله علام الغیوب۔ (آیت ۷۸، سورت

التوبة (۹)۔ ترجمہ۔ کیا ان منافقوں کو پتہ نہیں تھا کہ اللہ ان کی تمام پوشیدہ باتوں اور سرگوشیوں کو جانتا ہے، اور یہ کہ انکو غیب کی ساری باتوں کا پورا پورا علم ہے۔

15۔ عالم الغیب و الشهادة وهو الحكيم الخبير۔ (آیت ۷۳، سورت الانعام ۶)

ترجمہ۔ اللہ غائب اور حاضر ہر چیز کو جاننے والا ہے اور وہی بڑی حکمت والا ہے، پوری طرح باخبر ہے

16۔ عالم الغیب الشهادة فتعالی عما یشرون۔ (آیت ۹۲، سورت المؤمنون ۲۳)

ترجمہ۔ اللہ غائب اور حاضر ہر چیز کو جاننے والا ہے، اس لئے وہ انکے شرک سے بہت بلند و بالا ہے

17۔ عالم الغیب و الشهادة۔ (آیت ۴۶ سورت الزمر ۳۹)

ترجمہ۔ اللہ غائب اور حاضر ہر چیز کو جاننے والا ہے

18۔ ثم تردون الى عالم الغیب و الشهادة فينبئکم بما کنتم تعملون۔ (آیت ۸، سورت

الجمعة ۶۲)۔ ترجمہ۔ پھر تمہیں اس اللہ کی طرف لوٹایا جائے گا جسے تمام پوشیدہ اور کھلی باتوں کا پورا علم ہے، پھر وہ بتائے گا کہ تم کیا کچھ کرتے تھے۔

19۔ عالم الغیب فلا یظهر علی غیبه احدا۔ (آیت ۲۶، سورت الجن ۷۲)

ترجمہ۔ وہی اللہ سارے بھید جاننے والا ہے، چنانچہ وہ اپنے بھید پر کسی کو مطلع نہیں کرتا۔

20۔ واللہ غیب السماوات الارض۔ (آیت ۷۷، سورت النحل ۱۶)

ترجمہ۔ آسمانوں اور زمین چھپی ہوئی باتوں کا علم صرف اللہ کو ہے

21۔ تلک من انباء الغیب نو حیہا الیک ما کنت تعلمہا انت ولا قومک من قبل ہذا۔

آیت ۴۹، سورت ہود ۱۱۔ ترجمہ۔ یہ غیب کچھ باتیں ہیں جو ہم تمہیں وحی کے ذریعہ بتا رہے ہیں، یہ باتیں نہ تم اس سے پہلے جانتے تھے اور نہ تمہاری قوم۔

نوٹ اس آیت میں اللہ خود فرما رہے ہیں کہ اے نبی تمہیں کچھ معلوم نہیں تھا، اور نہ آپ کی قوم کو معلوم تھا اگر آپ کو علم غیب تھا تو تیس سال میں قرآن کو آپ پر اتارنے کی ضرورت کیا تھا، وہ پہلے ہی سے آپ کو معلوم ہونا چاہئے

اس کی دلیل یہ آیت ہے۔

22۔ انانحن نزلنا علیک القرآن تنزیلاً۔ (آیت ۲۳، سورۃ الانسان ۷۶)

ترجمہ۔ اے پیغمبر! ہم نے ہی تم پر قرآن تھوڑا تھوڑا کر کے نازل کیا ہے

23۔ وقرآنا فرقناہ لتقرأہ علی الناس علی مکث و نزلناہ تنزیلاً۔ (آیت ۱۰۶، سورۃ

الاسراء ۱۷)۔ ترجمہ۔ اور ہم نے قرآن کے جدا جدا حصے بنائے تاکہ تم اسے ٹھہر ٹھہر کر لوگوں کے سامنے پڑھو، اور ہم نے اسے تھوڑا تھوڑا کر کے اتارا ہے۔

ان آیتوں میں ہے کہ آہستہ آہستہ آپ پر قرآن اتارا۔

ان 23 آیتوں میں ہے کہ علم غیب صرف اللہ کو ہے کسی اور کو نہیں ہے، اور وہی ہر چیز کو جانتا ہے، کسی اور

کو یہ علم نہیں ہے جب ان آیتوں میں کسی اور کے لئے غیب ہونے کا صریح انکار ہے تو حضور ﷺ

کے لئے علم غیب ثابت کرنا اچھی بات نہیں ہے

حضور[ؐ] سے باضابطہ یہ اعلان کروایا گیا کہ مجھے علم غیب نہیں ہے

اس کے لئے 8 آیتیں یہ ہیں

24۔ قل لا یعلم من فی السماوات والارض الغیب الا اللہ وما یشعرون ایاں یبعثون۔ [آیت ۶۵، سورت النمل ۲۷]۔ ترجمہ۔ آپ اعلان کر دیجئے کہ زمین اور آسمان میں اللہ کے سوا کسی علم غیب نہیں ہے، اور لوگوں کو یہ بھی پتہ نہیں ہے کہ کب دوبارہ زندہ کیا جائے گا۔

25۔ قل لا اقول لکم عندی خزائن اللہ ولا اعلم الغیب۔ (آیت ۵۰، سورت الانعام ۶) ترجمہ۔ آئے پیغمبر! ان سے کہو: میں تم سے یہ نہیں کہتا کہ، کہ میرے پاس اللہ کے خزانے ہیں، اور نہ میں غیب کا پورا علم رکھتا ہوں۔

26۔ قل ما کنت بدعا من الرسل وما ادری ما یفعل بی ولا بکم ان اتبع الا ما یوحی الی وما انا الا نذیر مبین (آیت ۹، سورت الاحقاف ۴۶)۔ ترجمہ۔ کہو کہ میں پیغمبروں میں سے کوئی انوکھا پیغمبر نہیں ہوں، مجھے معلوم نہیں کہ میرے ساتھ کیا کیا جائے گا، اور نہ معلوم کہ تمہارے ساتھ کیا کیا جائے گا، میں کسی اور چیز کی نہیں، صرف اس وحی کی پیروی کرتا ہوں جو مجھے بھیجی جاتی ہے

27۔ ولا اقول لکم عندی خزائن اللہ ولا اعلم الغیب۔ (آیت ۳۱، سورت ہود ۱۱) ترجمہ۔ میں تم سے یہ نہیں کہتا کہ، کہ میرے پاس اللہ کے خزانے ہیں، اور نہ میں غیب کی ساری باتیں جانتا ہوں۔

28۔ قل انما الغیب لله فانظر انی معکم من المنتظرین۔ (آیت ۲۰، سورت یونس ۱۰) ترجمہ۔ آپ کہہ دیجئے کہ غیب کی باتیں تو صرف اللہ کے اختیار میں ہیں، لہذا تم انتظار کرو، میں بھی

تمہارے ساتھ انتظار کرتا ہوں

29۔ یسئلونک عن الساعة ایاں مرساها قل انما علمها عند ربی لا یجلیها لوقتھا الا هو۔

(آیت ۱۸۷، سورت الاعراف ۷)

ترجمہ۔ لوگ آپؐ سے قیامت کے بارے میں پوچھتے ہیں، کہہ دیجئے کہ اس کا علم تو صرف میرے رب کے پاس ہے، وہی اسے اپنے وقت پر کھول کر دیکھائے گا۔

30۔ یسئلک الناس عن الساعة قل انما علمها عند اللہ۔ (آیت ۶۳، سورت الاحزاب ۳۳)

ترجمہ۔ لوگ آپؐ سے قیامت کے بارے میں پوچھتے ہیں، کہہ دیجئے کہ اس کا علم تو صرف میرے رب کے پاس ہے

31۔ ولو کنت اعلم الغیب لاستکثرت من الخیر وما مسنی من لغوب۔ (آیت ۱۸۸، سورۃ

الاعراف ۷) ترجمہ۔ اور اگر مجھے غیب کا علم ہوتا تو میں اچھی اچھی چیزیں خوب جمع کرتا، اور مجھے کبھی کوئی تکلیف ہی نہیں پہنچتی

ان 8 آیتوں میں حضورؐ سے یہ اعلان کروایا گیا ہے کہ، مجھے علم غیب نہیں ہے۔ صرف اللہ کے پاس علم غیب ہے، تو پھر کیسے کہا جاسکتا ہے کہ حضور ﷺ کو علم غیب ہے

حضورؐ سے اعلان کروایا گیا کہ میرے پاس جو علم ہے

وہ وحی کے ذریعہ سے ہے

میں اسی کی اتباع کرتا ہوں

ان 6 آیتوں میں حصر اور تاکید کے ساتھ ہے کہ میرے پاس جو بھی علم ہے وہ وحی کے ذریعہ ہے

32۔ قل انما اتبع مایوحی الی من ربی۔ (آیت ۲۰۳، سورت الاعراف ۷)

ترجمہ۔ آپؐ کہہ دیجئے میں تو صرف اس وحی کی اتباع کرتا ہوں جو مجھ پر میرے رب کی جانب سے وحی کی جاتی ہے

33۔ ان اتبع الامایوحی الی۔ (آیت ۵۰، سورت الانعام ۶)

ترجمہ۔ میں تو صرف اس وحی کی اتباع کرتا ہوں جو مجھ پر نازل کی جاتی ہے

34۔ ان اتبع الامایوحی الی۔ (آیت ۱۵، سورت یونس ۱۰)

35۔ ان اتبع الامایوحی الی وما انا الا نذیر مبین۔ (آیت ۹، سورت الاحقاف ۴۶)

36۔ واتبع مایوحی الیک۔ (آیت ۱۰۹، سورت یونس ۱۰)

37۔ ان هو الاوحی یوحی۔ (آیت ۴، سورت النجم ۵۳)

ان 6 آیتوں میں حصر کے ساتھ حضورؐ نے یہ بتایا کہ میرے پاس جو کچھ ہے وہ صرف وحی کے ذریعہ

آیا ہوا ہے، میں اسی کی اتباع کرتا ہوں، اس لئے علم غیب ثابت کرنے کے لئے بہت کچھ سوچنا ہوگا۔

اس کے باوجود علم غیب مانے تو اس کے لئے کوئی آیت ہو جس میں صراحت کے ساتھ یہ اعلان کیا گیا ہو

کہ میں نے حضورؐ کو تمام علم غیب عطائی طور پر دئے ہیں۔

ان پانچ باتوں کا علم کسی کو بھی نہیں ہے

اس آیت میں ہے کہ ان پانچ چیزوں کا علم تو اللہ کے علاوہ کسی کے پاس نہیں ہے۔

38۔ ان الله عنده علم الساعة وينزل الغيث، ويعلم ما فى الارحام، وما تدرى نفس ما ذا تكسب غدا، وما تدرى نفس باى ارض تموت ان الله علیم خبیر۔ (آیت ۳۲، سورۃ لقمان ۳۱) ترجمہ۔ یقیناً اللہ ہی کے پاس قیامت کا علم ہے، وہی بارش برساتا ہے، وہی جانتا ہے کہ ماؤں کے پیٹ میں کیا ہے، اور کسی تنفس کو یہ پتہ نہیں ہے کہ وہ کل کیا کمائے گا، اور کسی تنفس کو یہ پتہ ہے انکو کس زمین میں موت آئے گی، بیشک اللہ ہر چیز کا مکمل علم رکھنے والا ہے، ہر بات سے پوری طرح باخبر ہے۔

اس آیت میں ہے کہ، ان پانچ چیزوں کا علم صرف اللہ کو ہے، کسی اور کو نہیں ہے

حضور سے اعلان کروایا گیا کہ، علم غیب ہوتا

تو مجھے کوئی نقصان ہی نہیں پہنچتا

39۔ ولو كنت اعلم الغيب لاستكثرت من الخير وما مسنى من لغوب۔ (آیت ۱۸۸، سورۃ الاعراف ۷) ترجمہ۔ اور اگر مجھے غیب کا علم ہوتا تو میں اچھی اچھی چیزیں خوب جمع کرتا، اور مجھے کبھی کوئی تکلیف ہی نہیں پہنچتی۔

اس آیت میں ہے کہ، حضور سے کہلوار ہے ہیں کہ اگر مجھے علم غیب ہوتا تو خیر کی بہت سے چیزیں جمع کر لیتا، اور مجھے کوئی نقصان چھوٹا بھی نہیں۔

حضورؐ سے اعلان کروایا گیا کہ، اللہ ہی کے پاس غیب کی کنجی ہے
اور صرف وہی غیب جانتا ہے

آیت یہ ہے

40۔ وعنده مفاتيح الغيب لا يعلمها الا هو۔ (آیت ۵۹، سورۃ الانعام ۶)

ترجمہ۔ اللہ ہی کے پاس غیب کی کنجیاں ہیں، اللہ کے علاوہ ان کو کوئی نہیں جانتا۔

ان 40 چالیس آیتوں میں حضورؐ یہ انکار کر رہے ہیں کہ مجھے علم غیب نہیں ہے تو پھر علم غیب کیسے ثابت کر دیا جائے۔

اور اگر عطائی طور پر علم غیب ہے تو ان آیتوں میں اس کا انکار نہیں ہونا چاہئے۔

یا پھر کسی آیت میں صراحت کے ساتھ اس کا ذکر ہو کہ اللہ نے حضورؐ کو عطائی طور پر تمام علم غیب دیا ہے، جو تلاش کرنے کے بعد مجھے نہیں ملی۔

اور جن دو آیتوں سے علم غیب ثابت کرتے ہیں وہاں وحی کا ذکر موجود ہے، جس سے پتہ چلتا ہے کہ آپ کو وحی کے ذریعہ سے غیب کی بہت سی باتیں بتائی گئی ہیں۔

حضور ﷺ کو علم غیب نہیں تھا، احادیث میں اس کا ثبوت

5 حدیثیں یہ ہیں

حضورؐ کی بیوی حضرت عائشہؓ پر منافقین نے تہمت لگائی، جس کی وجہ سے تقریباً ایک ماہ تک حضورؐ پریشان رہے، پھر حضرت عائشہؓ کی برأت میں سورہ نور کی آیتیں نازل ہوئیں تب حضورؐ کو اطمینان ہوا۔ اگر حضورؐ عالم الغیب تھے تو ایک ماہ تک پریشان ہونے کی ضرورت کیا تھی، آپؐ کو معلوم ہو جانا تھا کہ حضرت عائشہؓ بری ہیں۔ اس کے لئے حدیث یہ ہے۔

1۔ عتبہ بن مسعود عن عائشہ رضی اللہ عنہا زوج النبی صلی اللہ علیہ والہ وسلم حین قال لہا اهل الافک ما قالو۔۔۔۔۔ وقد لبث شہرا لا یوحی الیہ فی شانی بشیء قالت فتشہد رسول اللہ صلی اللہ علیہ والہ وسلم حین جلس ثم قال اما بعد یا عائشہ انه بلغنی عنک کذا کذا فان کنت بریئة فسیبرئک اللہ وان کنت الممت بذنب فاستغفری اللہ وتوبی الیہ۔۔۔۔۔ وانزل اللہ تعالیٰ {ان الذین جاؤ بالافک عصبۃ منکم} [آیت ۱۱، سورت النور ۱۸] (بخاری شریف، کتاب المغازی، باب حدیث الافک، ص ۷۰۱، نمبر ۴۱۳۱/۴۱۳۲، کتاب التوبۃ، باب فی حدیث الافک وقبول التوبۃ، ص ۱۲۰۵، نمبر ۷۰۲۰/۷۰۲۱) حضرت عائشہؓ پر تہمت، اور انکی برأت کے بارے میں یہ بہت لمبی حدیث ہے۔ یہ اس کا مختصر ہے۔

ترجمہ۔ حضرت عائشہؓ فرماتیں ہیں، تہمت لگانے والوں نے جب کہا۔۔۔ ایک مہینے تک میرے بارے میں کوئی وحی نہیں آئی، حضرت عائشہؓ فرماتیں ہیں کہ حضورؐ نے بیڑھ کر تشہد پڑھی، پھر فرمایا، عائشہ! تمہارے بارے میں ایسی ایسی باتیں پہنچی ہیں، اگر تم بری ہو تو اللہ بری کر دیں گے، اور اگر تم نے گناہ

کی ہے تو اللہ سے معافی مانگ لو،۔۔۔ پھر اللہ نے یہ آیت اتاری [۱۲/۱۸] یقیناً جو تہمت لگانے والے تھے وہ ایک جماعت تھی۔ الخ
اس حدیث میں دیکھیں کہ حضورؐ کو اپنی چہیتی بیوی کے بارے بھی علم نہ ہو سکا کہ یہ بری ہیں یا نہیں اور ایک ماہ تک پریشان رہے۔ اگر آپؐ کو علم غیب ہوتا تو یہ پریشانی کیوں ہوتی۔

نماز جیسی اہم عبادت میں آپؐ بھول گئے، اور پھر فرمایا کہ میں بھی بھولتا ہوں، اور یہ بھی کہا کہ مجھے یاد دلادیا کرو، اگر آپؐ عالم الغیب ہیں تو بھولنے کا کیا مطلب، پھر یاد کروانے کے لئے کیوں کہا۔ اس سے معلوم ہوا کہ حضورؐ کو علم غیب نہیں تھا۔
اس کے لئے حدیث یہ ہے

2۔ قال عبد الله صلى الله عليه وسلم۔۔۔۔۔ قال انه لو حدث في الصلوة شيء لنبأتكم به ولكن انما انا بشر مثلكم انسى كما تنسون فاذا نسيت فذكروني۔ (بخاری شریف، کتاب الصلاة، باب التوجه نحو القبلة حیث کان، ص ۷۰، نمبر ۴۰۱/مسلم شریف، کتاب المساجد، باب السجود فی الصلاة والسجود له، ص ۲۳۲، نمبر ۵۷۲، ۱۲۸۵)

ترجمہ۔ حضرت عبد اللہؐ نے فرمایا کہ حضورؐ نے نماز پڑھائی۔۔۔ فرمایا اگر نماز میں کوئی تبدیلی ہوئی ہوتی تو میں تم لوگوں کو ضرور بتاتا، لیکن میں تمہاری طرح انسان ہوں، جس طرح تم لوگ بھولتے ہو میں بھی بھولتا ہوں، پس جب کبھی بھول جاؤں تو مجھے یاد دلادیا کرو۔
اس حدیث میں ہے کہ میں بھول جاتا ہوں تو علم غیب کیسے ہوا۔

- فیصلہ جیسی اہم موقع پر ایک غیر سچے کو سچا مان لیں اور اس کے لئے فیصلہ بھی کر دیں، یہ اسی وقت ہو سکتا ہے جب آپ غیب نہیں جانتے ہیں، ورنہ غیر سچا کا سچا کیسے مان سکتا ہے۔

3- ان امہام سلمۃ زوج النبی ﷺ۔۔۔۔۔ فخرج الیہم فقال : انما انا بشر و انہ یأتینی الخصم فلعل بعضکم ان یکون ابلغ من بعض فاحسب انہ صدق فاقضی لہ بذالک۔ (بخاری شریف، کتاب المظالم، باب اثم من خاصم فی باطل و ہو یعلمہ، ص ۳۹۶، نمبر ۲۴۵۸) ترجمہ۔ حضرت ام سلمہ سے روایت ہے۔۔۔ حضورؐ لوگوں کے پاس آئے اور فرمایا میں ایک انسان ہوں، میرے پاس جھگڑے لیکر آتے ہیں، یہ بہت ممکن ہے کہ بعض دلیل پیش کرنے میں زیادہ ماہر ہو جس سے میں گمان کر لوں کہ یہ سچا ہے، اور اس کے لئے اس کا فیصلہ کر دوں۔ اس حدیث میں ہے کہ کبھی کسی کو اس کی باتوں سے سچا مان لیتا ہوں، تو پھر حضورؐ کو علم غیب کیسے ہو گیا!۔

- قیامت میں بھی حضورؐ کو علم غیب نہیں ہوگا، جس کی وجہ سے آپ ایسے آدمی کو آپ مومن اور اپنا ساتھی سمجھ لیں گے جو بعد میں مومن نہیں رہے تھے،

4- حدیث یہ ہے۔ عن ابن عباس۔۔۔۔۔ الا و انہ یجاء برجال من امتی فیؤخذ بہم ذات الشمال فاقول یارب أصبحابی فیقال انک لا تدری ما احدثوا بعدک فاقول کما قال العبد الصالح و کنت علیہم شہید ا ما دمت فیہم فلما تو فیتنی کنت انت الرقیب علیہم فیقال ان هولاء لم یز الو امر تدین علی اعقابہم منذ فارقتہم۔ (بخاری شریف، کتاب التفسیر، باب و کنت علیہم شہید ا ما دمت فیہم۔ ص ۷۹۱، نمبر ۴۶۲۵، مسلم شریف، کتاب الفضائل، باب اثبات حوض مینا ﷺ وصفاتہ، ص ۱۰۱۸، نمبر ۲۳۰۴/۵۹۹۶)

ترجمہ۔ حضرت ابن عباسؓ سے روایت ہے کہ۔۔۔ قیامت میں میری امت کے کچھ لوگ لائے

جائیں گے، انکے بد اعمالیوں نے اس کو گرفتار کر لیا ہوگا، میں [حضورؐ] کہوں گا یہ میرے ساتھی ہیں، تو مجھ سے کہا جائے گا آپ کے بعد اس نے کیا کام کیا یہ آپ کو معلوم نہیں ہے، تو وہی بات کہوں گا جو ایک نیک بندے [حضرت عیسیٰ علیہ السلام] □ نے کہا تھا، آئے اللہ جب آپ نے مجھے موت دی، تو آپ ہی اس پر نگرار رہے، پھر مجھ کو اطلاع دی جائے گی، کہ جب سے آپ ان لوگوں سے جدا ہوئے ہیں یہ اپنی ایڑیوں کے بل واپس لوٹ گئے ہیں۔

شفاعت کبریٰ کے وقت بھی آپ کو حمد یاد نہیں ہوگا،

اس وقت اللہ آپ کو حمد کا الہام کریں گے

5۔ اس کے لئے حدیث یہ ہے

5۔ عن انس بن مالک قال قال رسول الله ﷺ يجمع الله تعالى الناس يوم القيامة -- فارفع رأسي فاحمد ربى بتحميد يعلمنيہ ربى۔ (مسلم شریف، کتاب الایمان، باب ادنی اہل الجنة منزلة فیہا، ص ۱۰۱، نمبر ۱۹۳/۷۵۷، بخاری شریف، کتاب التوحید، باب قول اللہ تعالیٰ لما خلقت بیدي، ص ۱۲۷۵، نمبر ۷۴۱۰)

ترجمہ۔ حضورؐ نے فرمایا قیامت کے دن اللہ لوگوں کو جمع کریں گے۔۔۔ میں اپنا سر اٹھاؤں گا، پھر رب کی ایسی حمد کروں گا، جس کو اللہ مجھے سکھائیں گے

اس حدیث میں ہے کہ میں سجدے سے سر اٹھاؤں گا تو اللہ مجھے حمد کا الہام فرمائیں گے جس سے میں عجیب حمد کروں گا، جس سے معلوم ہوا کہ حضورؐ کو علم غیب نہیں تھا۔

ان 5 حدیثوں سے معلوم ہوا کہ حضورؐ کو علم غیب نہیں تھا، ہاں غیب کی کچھ باتوں کی آپ کو خبر دی گئی ہے، جو اولین اور آخرین کے علم سے زیادہ ہے، یہ صحیح ہے۔

جو اللہ کے علاوہ کے لئے علم غیب مانے وہ کافر ہے

امام ابو حنیفہؒ کی رائے

امام ابو حنیفہؒ کی مشہور کتاب شرح فقہ اکبر میں ہے کہ جو اللہ کے علاوہ کو عالم الغیب مانے وہ کافر ہے۔
شرح فقہ اکبر کی عبارت یہ ہے۔

ثم اعلم ان الانبياء صلی اللہ علیہ وسلم لم يعلموا المغيبات من الاشياء الا ما علمهم الله تعالى احيانا۔
وذكر الحنفية تصریحاً بالتكفير باعتقاد ان النبي صلی اللہ علیہ وسلم يعلم الغيب لمعارضه قوله تعالى
{قل لا يعلم من في السماوات والارض الغيب الا الله}۔ [آیت ۶۵، سورت النمل ۷۲] کذا فی
المسامرة۔ (شرح فقہ اکبر، ص ۲۵۳)

ترجمہ۔ پھر یہ جان لو کہ انبیاء علیہم السلام غیب کی باتوں کو نہیں جانتے تھے، ہاں کبھی کبھار جتنا بتا دیا جاتا
تھا اتنا جانتے تھے۔

حنفیہ نے اس بات کو صراحت سے لکھا ہے کہ جو اعتقاد رکھے کہ حضور صلی اللہ علیہ وسلم غیب کو جانتے تھے، وہ
کافر ہے، کیونکہ اس کے خلاف میں اللہ تعالیٰ کا قول ہے [۶۵ آ/س ۷۲]، آپ کہہ دیجئے کہ آسمانوں
اور زمین میں اللہ کے علاوہ کسی کو غیب کا علم نہیں ہے۔

فقہ اکبر کی اس عبارت میں ہے کہ جو یہ اعتقاد رکھے کہ حضور کو علم غیب تھا وہ کافر ہے۔

حضور ﷺ کو غیب کی بہت سی باتیں بتائی گئیں ہیں

جو اولین اور آخرین سے زیادہ ہیں

لیکن وہ جز علم ہے کل نہیں ہے

[۲]۔۔ علم غیب کی دوسری صورت یہ ہے کہ، غیب کی باتیں، غیب کی چیزیں ہیں، لیکن اللہ تعالیٰ نے

اپنے رسول کو بتائی ہیں۔ حضور کو اللہ تعالیٰ نے جتنی باتیں بتائیں، وہ تو رسول اللہ ﷺ کے لئے ثابت

ہیں۔ یہ علم ایک تو اللہ تعالیٰ کا بتایا ہوا ہے۔ دوسری بات یہ ہے کہ یہ علم بعض ہے اللہ کا کل علم نہیں ہے

لیکن یہ بعض علم بہت چھوٹا نہیں ہے یہ علم بھی اتنا عظیم ہے کہ اولین اور آخرین کو جتنا علم دیا گیا ہے ان

سے زیادہ ہے

حضور ﷺ کو جو غیب کی باتیں بتائی گئی ہیں

اس کی 7 صورتیں ہوتی تھیں

[۱]۔ وحی کے ذریعہ حضور ﷺ غیب کی باتیں بتائی جاتی تھیں

[۲]۔ انباء الغیب، یعنی غیب کی خبر دی گئی، اس کے ذریعہ غیب کی باتیں بتائی جاتی تھیں

[۳]۔ غیب کی بات ہے، حضور ﷺ پر اس کو ظاہر کی گئی ہے۔ تفسیر ابن عباس میں ہے کہ یہ بعض علم غیب ہے، سب نہیں ہے۔

[۴]۔ غیب کی بات ہے، حضور ﷺ کو اس پر مطلع کیا گیا ہے، یہ بھی حضور کو دی گئی ہے۔ تفسیر ابن عباس میں ہے کہ یہ بعض علم غیب ہے، سب نہیں ہے۔

[۵]۔ غیب کی بہت ساری باتیں ہیں، جنکو حضور ﷺ کے سامنے کر دی گئی۔ جیسے معراج میں لیجا کر آپ کو بہت کچھ دکھلایا گیا،

[۶]۔ یا نماز میں جنت اور جہنم کی چیزیں دکھلانی گئیں

[۷]۔ یا زمین کو آپ کے سامنے کر دی گئی، اور مشرق سے مغرب تک آپ نے دیکھ لی۔

یہ سب بھی بعض غیب ہے، وہ تمام غیب نہیں ہیں جو اللہ تعالیٰ کے لئے خاص ہیں

[۱]۔۔ وہ علم غیب جو وحی کے ذریعہ دی گئی ہے،۔

اس کے لئے آیتیں یہ ہیں

1۔ قل ما كنت بدعا من الرسل وما ادري ما يفعل بي ولا بكم ان اتبع الا ما يوحى الی و ما انا الا نذیر مبین (آیت ۹، سورت الاحقاف ۴۶)

ترجمہ۔ کہو کہ میں پیغمبروں میں سے کوئی انوکھا پیغمبر نہیں ہوں، مجھے معلوم نہیں کہ میرے ساتھ کیا کیا جائے گا، اور نہ معلوم کہ تمہارے ساتھ کیا کیا جائے گا، میں کسی اور چیز کی نہیں، صرف اس وحی کی پیروی کرتا ہوں جو مجھے بھیجی جاتی ہے

2۔ وما ينطق عن الهوى ان هو الا وحي يوحى۔ (آیت ۳۔ ۴، سورت النجم ۵۳)

ترجمہ۔ اور یہ اپنی خواہش سے کچھ نہیں بولتے، یہ تو خالص وحی ہے جو ان کے پاس بھیجی جاتی ہے

[۲]۔۔ وہ علم غیب جو وحی کے ذریعہ دیا گیا ہے، جسکو انباء الغیب کہا گیا ہے ،

ان 3 آیتوں میں یہ وضاحت ہے کہ غیب کی کچھ ہی خبروں کی آپ پر وحی بھیجی گئی ہے، سب نہیں ہیں

3۔ ذالک من انباء الغیب نو حیه الیک۔ (آیت ۴۴، سورت آل عمران ۳)

ترجمہ۔ یہ سب غیب کی خبریں ہیں جو ہم وحی کے ذریعہ آپ کو دے رہے ہیں

4۔ ذالک من انباء الغیب نو حیه الیک و ما كنت لدیہم۔ (آیت ۱۰۲، سورت یوسف ۱۲)

ترجمہ، یہ سب غیب کی خبریں ہیں جو ہم وحی کے ذریعہ آپ کو دے رہے ہیں، اور آپ انکے پاس نہیں

تھے

5۔ تلک من انباء الغیب نو حیه الیک۔ (آیت ۴۹، سورت ہود ۱۱)

ترجمہ۔ یہ سب غیب کی خبریں ہیں جو ہم وحی کے ذریعہ آپ کو دے رہے ہیں

ان آیتوں میں ہے کہ غیب کی کچھ باتیں ہیں جو وحی کے ذریعہ مجھے بتائی گئی ہیں اسی کو انباء الغیب کہا گیا [۳]۔۔ تیسری صورت یہ ہے کہ۔ ہے غیب کی بات، حضور ﷺ پر اس کو ظاہر کی گئی ہے۔

اس کی دلیل یہ آیت ہے

6۔ عالم الغیب فلا یراہ علی غیبہ احدا۔ الامن ارتضیٰ من رسول فانہ یسلک من بین یدیه ومن خلفہ رصدا، لیعلم ان قد ابلغوا رسالات ربہم واحاط بما لدیہم واحصىٰ کل شیء عدد۱۰۔ (آیت ۲۶-۲۸، سورۃ الجن ۷۲)

ترجمہ۔ اللہ ہی غیب کی ساری باتیں جاننے والا ہے، چنانچہ وہ اپنے بھید پر کسی کو مطلع نہیں کرتا سوائے کسی پیغمبر کے جسے اس نے [اس کام کے لئے] پسند فرمایا ہو، ایسی صورت میں وہ اس پیغمبر کے آگے پیچھے کچھ محافظ لگا دیتا ہے تاکہ اللہ جان لے کہ انہوں نے اپنے پروردگار کے پیغام کو پہنچا دئے ہیں اس آیت میں ہے کہ۔۔ آپ پر غیب کی باتیں ظاہر کی ہیں

[۴]۔۔ غیب کی باتیں ہیں، حضور ﷺ کو ان پر مطلع کیا گیا ہے، یہ بھی حضور کو دی گئی ہے۔ تفسیر ابن عباس میں ہے کہ یہ بعض علم غیب ہے، سب نہیں ہے۔ اس کی دلیل یہ آیت ہے۔

7۔ ما کان اللہ لیطلعکم علی الغیب و لکن اللہ یجتبیٰ من رسلہ من یشاء۔ (آیت ۱۷۹، سورۃ آل عمران ۳)

ترجمہ۔ اور ایسا نہیں کر سکتا کہ تم کو براہ راست غیب کی باتیں بتا دے، ہاں وہ [جتنا بتانا مناسب سمجھتا ہے اس کے لئے] اپنے پیغمبروں میں سے جس کو چاہتا ہے چن لیتا ہے۔ اس آیت میں ہے۔۔ اللہ نے حضور کو غیب کی بعض باتوں پر مطلع کیا ہے

[۵]۔۔۔ پانچویں صورت یہ ہے کہ۔ غیب کی باتیں ہیں؛ لیکن حضورؐ کے سامنے کر دی گئیں۔

اس کا ثبوت اس آیت میں ہے

8۔ سبحن الذی بعبدہ لیلا من المسجد الحرام الی المسجد الاقصی الذی بارکنا حولہ
لنریہ من آیاتنا۔ (آیت، سورت بنی اسرائیل ۱۷)

ترجمہ۔ پاک ہے وہ ذات جو اپنے بندے کو راتوں رات مسجد حرام سے مسجد اقصیٰ تک لے گئی، جس کے ماحول پر ہم نے برکتیں نازل کی ہیں، تاکہ ہم انہیں اپنی کچھ نشانیاں دکھائیں
اس آیت میں۔۔۔ اس کا ذکر ہے کہ آپؐ کو کائنات کی بہت ساری چیزیں دکھائی گئیں ہیں

[۶]۔۔۔ چھٹی صورت آپؐ کے سامنے جنت اور جہنم کر دی گئی، جس کی وجہ سے جنت اور جہنم کی بہت سی چیزیں دیکھ لی

6۔ عن انس رضی اللہ عنہ قال سألوا النبی صلی اللہ علیہ وسلم حتی اشفوه بالمسئله فصعد النبی صلی اللہ علیہ وسلم ذات یوم المنبر فقال لا تسألونی عن شئی الا بینت لکم۔۔۔ فقال النبی صلی اللہ علیہ وسلم ما رأیت فی الخیر و الشر کالیوم قط، انه صورت لی الجنة و النار حتی رأیت ہما دون الحائط۔ (بخاری شریف، کتاب الفتن، باب التعوذ من الفتن، ص ۱۲۲۲، نمبر ۷۰۸۹)

ترجمہ۔ حضرت انسؓ فرماتے ہیں کہ لوگوں نے حضورؐ سے پوچھنا شروع کیا تو آپؐ ایک دن منبر پر چڑھے، اور کہا کہ جو کچھ تم پوچھو گے، میں تمکو اس کے بارے میں بتاؤں گا۔۔۔ حضورؐ نے فرمایا کہ آج کی طرح میں نے کبھی خیر اور شر کو نہیں دیکھا، میرے سامنے جنت اور جہنم کر دی گئی، یہاں تک کہ میں نے ان دونوں کو دیوار کے پیچھے دیکھا۔

اس حدیث میں ہے کہ حضورؐ کے سامنے جنت اور جہنم کر دی گئی اور آپؐ نے ان کو قریب سے دیکھا

[۷]۔۔ یاد نیا اور آخرت کی کچھ چیزیں آپ کے سامنے کر دی گئی، اور آپ نے انکو دیکھ لی۔

7۔ عن ابی بکر الصدیق قال اصبح رسول اللہ ﷺ ذات یوم۔۔۔ فقال نعم عرض علی ما ہو کائن من امر الدنیا و امر الآخرة۔ (مسند احمد، مسند ابی بکر، ج ۱، ص ۱۰، نمبر ۱۶)،

ترجمہ۔ ایک دن صبح ہوئی۔۔۔ آپ نے فرمایا کہ دنیا اور آخرت میں جو [بڑے بڑے معاملے] ہونے والے ہیں وہ کر دئے گئے

اس حدیث میں ہے۔۔ دنیا اور آخرت میں جو بڑے بڑے معاملے ہونے والے ہیں وہ میرے سامنے کر دئے گئے، تو یہ صورت بھی ہے کہ حضورؐ کے سامنے غیب کی کچھ باتیں کر دی گئی، اور آپؐ نے اس کو دیکھ لیا، یہ غیب کی باتیں بتانے کی پانچویں صورتیں ہیں

لیکن آگے بتایا جائے گا کہ یہ غیب کی بعض باتیں ہیں، کل نہیں ہیں، اور وہ ہو بھی نہیں سکتی، کیونکہ اللہ کا علم تو لامنتہی ہے، وہ منتہی والے کو کیسے دیا جاسکتا ہے۔

وہ آیتیں، یا احادیث جن سے کلی علم غیب ہونے کا شبہ ہوتا ہے

کچھ حضرات ان احادیث سے علم غیب عطائی ثابت کرتے ہیں

بعض حضرات نے آیت میں تینا لکل شیء، سے استدلال کیا ہے کہ اس کتاب میں ہر چیز ہے، جس کا مطلب یہ ہوا کہ حضور کو تمام علم غیب دے دئے گئے۔ آیت یہ ہے

9۔ و نزلنا علیک الکتاب تبیاناً لکل شیء و ہدی و رحمۃ و بشری للمسلمین (آیت

۸۹، سورت النحل ۱۶)۔ ترجمہ۔ اور ہم نے تم پر یہ کتاب اتاری ہے تاکہ وہ ہر بات کو کھول کر بیان کرے، اور مسلمانوں کے لئے ہدایت، اور رحمت، اور خوشخبری ہو

تفسیر ابن عباس میں، تبیاناً لکل شیء، کی تفسیر کی ہے، من الحلال، و الحرام، و الامر، و النہی، کہ اس کتاب [قرآن] میں حلال، حرام، امر، اور نہی، کی تفصیل ہے، تمام علم غیب نہیں ہے تفسیر کی عبارت یہ ہے۔ {تبیاناً لکل شیء من الحلال، و الحرام، و الامر، و النہی،}

اس لئے اس آیت سے کلی علم غیب ثابت کرنا مشکل ہے

10۔ ما کان حدیثاً یفتی و لکن تصدیق الذی بین یدیه و تفصیل کل شیء و ہدی و رحمۃ

لقوم یومنون۔ (آیت ۱۱۱، سورت یوسف ۱۲)۔ ترجمہ۔ یہ کوئی ایسی بات نہیں ہے جو جھوٹ موٹ

گھڑی گئی ہو، بلکہ اس سے پہلے جو کتاب آچکی ہے اس کی تصدیق ہے، اور ہر بات کی وضاحت، اور

جو لوگ ایمان لائے ان کے لئے ہدایت اور رحمت کا سامان ہے

بعض حضرات نے استدلال کیا ہے کہ، اس آیت میں ہے کہ حضور پر قرآن اتارا، اور اس آیت میں ہے

کہ تمام چیزوں کی تفصیل ہے تو حضورؐ کو تمام چیزوں کا علم غیب ہو گیا۔

لیکن تفسیر ابن عباس میں ہے کہ یہاں تمام تفصیل سے مراد حلال اور حرام کی تفصیل ہے، تمام علوم غیبیہ نہیں ہیں، کیونکہ وہ تو اس کتاب میں ہے بھی نہیں۔ اور اللہ کا لامحدود علم اس کتاب میں کیسے ہو سکتا ہے تفسیر ابن عباس کی عبارت یہ ہے۔

تفسیر ابن عباس کی عبارت یہ ہے۔ {و تفصیل کل شیء} تبیان کل شیء من الحلال والحرام۔ (تفسیر ابن عباس، آیت ۱۱۱، سورت یوسف ۱۲، ص)

11۔ عالم الغیب فلا یشہر علی غیبہ احدا۔ الا من ارتضیٰ من رسول فانہ یسلک من بین یدیه و من خلفہ رسدا، لیعلم ان قد ابغوا رسالات ربہم و احاط بما لدیہم و احصى کل شیء عددًا۔ (آیت ۲۶-۲۸، سورت الجن ۷۲)

ترجمہ۔ اللہ ہی غیب کی ساری باتیں جاننے والا ہے، چنانچہ وہ اپنے بھید پر کسی کو مطلع نہیں کرتا مگر سوائے کسی پیغمبر کے جسے اس نے [اس کام کے لئے] پسند فرمالیا ہو، ایسی صورت میں وہ اس پیغمبر کے آگے پیچھے کچھ محافظ لگا دیتا ہے تاکہ اللہ جان لے کہ انہوں نے اپنے پروردگار کے پیغام کو پہنچا دئے ہیں

اس آیت۔۔۔ سے بعض حضرات نے استدلال کیا ہے کہ، اللہ جس رسول سے راضی ہوتے ہیں اس پر غیب ظاہر کر دیتے ہیں، لہذا حضور پر غیب ظاہر کر دیا اس لئے وہ علم غیب جاننے والے بن گئے۔

لیکن اس آیت سے استدلال درست نہیں ہے کیونکہ اس آیت میں ہے قد ابغوا رسالات ربہم، کہ اس علم کو رسول پر ظاہر کرتے ہیں جو رسالت کے قبیل سے ہو، تمام علم غیب نہیں ہے، آپ خود بھی آیت پر غور کر لیں

تفسیر ابن عباس میں ہے کہ یہاں بھی غیب سے مراد بعض غیب ہے، اس کی عبارت یہ ہے۔ {فلا یشہر} فلا یطلع {علی غیبہ احدا الا من ارتضیٰ من رسول} الا من اختار من الرسل فانہ

یطلعه علی بعض الغیب۔ (تفسیر ابن عباس، ص ۶۲۰، آیت ۲۵-۲۶، سورت الجن ۷۲) اس تفسیر میں صاف لکھا ہوا ہے کہ اللہ بعض غیب پر مطلع کرتے ہیں۔ پورا علم غیب نہیں دے دیا۔

12۔ ما کان اللہ لیطلعکم علی الغیب و لكن اللہ یجتبیٰ من رسلہ من یشاء۔ (آیت ۱۷۹، سورۃ آل عمران ۳)

ترجمہ۔ اور ایسا نہیں کر سکتا کہ تم کو براہ راست غیب کی باتیں بتا دے، ہاں وہ [جتنا بتانا مناسب سمجھتا ہے اس کے لئے] اپنے پیغمبروں میں سے جس کو چاہتا ہے چن لیتا ہے۔

اس آیت میں ہے۔ کہ اے اہل مکہ تم لوگوں کو اللہ غیب پر مطلع نہیں کرتا، ہاں اپنے رسول میں جنکو چاہتے ہیں انکو غیب کی کچھ باتوں کی اطلاع دے دیتے ہیں۔

تفسیر ابن عباس میں یہاں بھی ہے کہ یہ بعض غیب ہے جو حضور گوجی کے ذریعہ بتایا گیا ہے، اس کی عبارت یہ ہے۔ {وما کان اللہ لیطلعکم} یا اہل مکہ {علی الغیب من رسلہ من یشاء} یعنی محمد اذ یطلعه علی بعض ذالک بالوحی۔ (تفسیر ابن عباس، ص ۸۰، آیت ۱۷۹، سورت آل عمران ۳) اس تفسیر میں دیکھیں، علی بعض ذالک بالوحی، عبارت ہے، کہ وحی کے ذریعہ غیب کی بعض باتوں کی حضور کو اطلاع دیتے ہیں، اس لئے یہ کل علم غیب نہیں ہے۔

13۔ ولا رطب لا یابس الا فی کتاب مبین۔ (آیت ۵۹، سورت الانعام ۶)

ترجمہ۔ یا کوئی خشک، یا کوئی تر چیز ایسی نہیں ہے جو ایک کھلی کتاب میں درج نہ ہو۔

بعض حضرات نے کتاب مبین سے استدلال کیا ہے کہ کتاب مبین سے مراد قرآن کریم ہے، اور یہ حضورؐ کو دیا گیا ہے، اس لئے حضور کو سارا علم غیب حاصل ہو گیا

لیکن یہ استدلال اس لئے صحیح نہیں ہے، کیونکہ کتاب مبین سے مراد لوح محفوظ ہے، جو حضور کو نہیں دی گئی ہے، یہ صرف اللہ کے پاس ہے، اور اس میں سب چیز لکھی ہوئی
تفسیر ابن عباس میں یہاں لوح محفوظ، لکھا ہوا، اس کی عبارت یہ ہے {کتاب مبین} کل ذالک
فی اللوح المحفوظ، مبین مقدار ہا و وقتہا

وہ احادیث جن سے علم غیب پر استدلال کیا جاتا ہے

8۔ عن انس رضی اللہ عنہ قال سألوا النبی صلی اللہ علیہ والہ وسلم حتی احفوه بالمسئله فصعد النبی صلی اللہ علیہ والہ وسلم ذات یوم المنبر فقال لا تسألونی عن شیء الا بینت لکم۔۔۔۔۔ فقال النبی صلی اللہ علیہ والہ وسلم ما رأیت فی الخیر و الشر کالیوم قط، انه صورت لی الجنة و النار حتی رأیت ہما دون الحائط
قال قتادة یدکر هذه الحدیث عند هذه الآیة۔ {یا ایہا الذین آمنوا لا تسألوا عن اشیاء ان تبد لکم تسوکم و ان تسألوا عنها ھین ینزل القرآن ان تبد لکم عفا اللہ عنها و اللہ غفور حلیم}
آیت ۱۰۱، سورت المائدۃ ۵} (بخاری شریف، کتاب الفتن، باب التعوذ من الفتن، ص ۱۲۲، نمبر ۷۰۸۹)

ترجمہ۔ حضرت انس رضی اللہ عنہ فرماتے ہیں کہ لوگوں نے حضورؐ سے پوچھنا شروع کیا تو آپ ایک دن منبر پر چڑھے، اور کہا کہ جو کچھ تم پوچھو گے، میں تمکو اس کے بارے میں بتاؤں گا۔۔۔ حضورؐ نے فرمایا کہ آج کی طرح میں نے کبھی خیر اور شر کو نہیں دیکھا، میرے سامنے جنت اور جہنم کر دی گئی، یہاں تک کہ میں نے ان دونوں کو دیوار کے پیچھے دیکھا۔

بعض حضرات نے اس حدیث سے استدلال کیا ہے کہ۔ آپ کو علم غیب تھا، تب ہی تو آپ نے فرمایا کہ جو پوچھو گے سب بتاؤں گا

دوسرے حضرات یہ جواب دیتے ہیں کہ خود اس حدیث میں ہے کہ اللہ نے جنت اور جہنم میرے سامنے کر دئے جس کی وجہ سے میں بیان کرتا چلا گیا، اس لئے یہ ساری علم غیب نہیں ہے، بلکہ یہ وحی ہے جو آپ پر بار بار نازل ہوتی تھی، یا طلع علی الغیب ہے، چنانچہ اسی حدیث میں یہ آیت ہے کہ قرآن کے نازل ہوتے وقت سوال پوچھو گے تو سب بات ظاہر کر دی جائے گی، جس سے معلوم ہوا کہ آپ کو وحی کے ذریعہ بات بتادی جاتی تھی۔

9۔ عن ابی بکر الصدیق قال اصبح رسول اللہ ﷺ ذات یوم۔۔۔ فقال نعم عرض علی ما ہو کائن من امر الدنیا و امر الآخرة، فجمع الاولون و الآخرون فی صعید واحد ففطع الناس بذالک حتی انطلقوا الی آدم علیہ السلام۔۔۔ و یقول اللہ عز و جل ارفع راسک یا محمد و قل یسمع و اشفع تشفع۔ (مسند احمد، مسند ابی بکر، ج ۱، ص ۱۰، نمبر ۱۶)،

ترجمہ۔ ایک دن صبح ہوئی۔۔۔ تو حضورؐ نے فرمایا کہ دنیا اور آخرت میں جتنی چیزیں ہونے والی ہے وہ مجھ پر پیش کی گئی، پس ایک میدان میں اول اور آخر کے تمام لوگوں کو جمع کیا گیا، پس لوگ گھبرا کر حضرت آدمؑ کے پاس جائیں گے۔۔۔ اللہ تعالیٰ فرمائیں گے آئے محمد اپنے سر کو اٹھائے، اور آپ کہنے بات سنی جائے گی، اور سفارش کیجئے تو سفارش قبول کی جائے گی

اس حدیث سے بھی بعض حضرات نے استدلال کیا ہے کہ حضورؐ کو علم غیب تھا، کیونکہ اس میں ہے کہ دنیا اور آخرت میں جتنی بات ہونے والی ہے، میرے سامنے سب پیش کر دی گئی، اس لئے آپ کو سب چیز کا علم غیب ہو گیا

دوسرے حضرات نے جواب دیا کہ۔ اس پوری حدیث کو دیکھنے سے پتہ چلتا ہے کہ اس حدیث میں بڑی بڑی چیزیں واضح کی گئی ہیں، اور خاص طور پر قیامت میں کس طرح حضرت آدمؑ اور دوسرے انبیاء کے پاس لوگ جائیں گے، اور کس طرح آپ شفاعت کبریٰ کریں گے، اس کا ذکر ہے۔ غیب کی تمام باتیں نہیں ہیں

10۔ عن ابن عباس قال قال رسول الله ﷺ أُنَانِي اللَّيْلَةُ رَبِّي تَبَارَكَ وَتَعَالَى فِي أَحْسَن صُورَةٍ۔ قَالَ أَحْسَبُهُ قَالَ فِي الْمَنَامِ۔ فَقَالَ يَا مُحَمَّدُ هَلْ تَدْرِي فِيمَ يَخْتَصِمُ الْمَلَاءُ الْأَعْلَى؟ قَالَ قُلْتُ: لَا، قَالَ فَوَضِعَ يَدَهُ بَيْنَ كَتِفَيْ حَتَّى وَجَدَتْ بَرْدَهَا بَيْنَ ثَدْيَيْ، أَوْ قَالَ فِي نَحْرِي۔ فَعَلِمْتُ مَا فِي السَّمَاوَاتِ وَمَا فِي الْأَرْضِ قَالَ يَا مُحَمَّدُ هَلْ تَدْرِي فِيمَ يَخْتَصِمُ الْمَلَاءُ الْأَعْلَى قُلْتُ نَعَمْ فِي الْكُفَّارَاتِ، الْمَكَّةَ فِي الْمَسْجِدِ بَعْدَ الصَّلَاةِ۔ (ترمذی شریف، کتاب تفسیر القرآن، باب من سورة ص، ص ۳۴، نمبر ۳۲۳۳، نمبر ۳۲۳۴، نمبر ۳۲۳۵)

ترجمہ۔ حضور پاکؐ نے فرمایا کہ آج رات اللہ تعالیٰ اچھی صورت میں میرے پاس آئے۔۔۔ راوی کہتے ہیں شاید یہ خواب کی باتھ۔۔۔ پھر اللہ نے کہا آئے محمدؐ آپ کو معلوم ہے کہ ملاء اعلیٰ کے لوگ کس بارے میں جھگڑ رہے ہیں، میں نے کہا نہیں، تو اللہ نے اپنے ہاتھ کو میرے مونڈھے کے درمیان رکھا، یہاں تک کہ سینے میں اس کی ٹھنڈک محسوس ہوئی، آپ نے ہدی فرمایا یا نخری فرمایا، پس جو آسمان میں تھا اور جو زمین میں تھا اس کو جان لیا، اللہ نے پوچھا آئے محمدؐ آپ کو پتہ ہے کہ ملاء اعلیٰ والے کس چیز میں سبقت کر رہے ہیں، میں نے کہا ہاں کفارات میں اور نماز کے بعد مسجد میں ٹھہرنے کا جو ثواب ہے اس بارے میں سبقت کر رہے ہیں۔

یہاں تین حدیثیں ہیں،

حدیث نمبر ۳۲۳۳ میں ہے۔۔ فعلمت ما فی السماوات و ما فی الارض۔

، حدیث نمبر ۳۲۳۴ میں ہے۔۔ فعلمت ما بین المشرق و المغرب۔

اور حدیث نمبر ۳۲۳۵، میں ہے۔۔ فتجلی لی کل شیء و عرفت۔

بعض حضرات نے ان تین حدیث میں جو، فعلمت ما فی السماوات و ما فی الارض،

یا، فعلمت ما بین المشرق و المغرب، یا۔ فتجلی لی کل شیء و عرفت، ہے اس سے ثابت

کرتے ہیں کہ حضور کو تمام چیزوں کا علم غیب ہے

دوسرے حضرات یہ کہتے ہیں کہ

1۔ یہ حدیث اوپر کی 37 آیتوں کے خلاف ہے، جس میں ہے کہ مجھے علم غیب نہیں ہے۔

2۔ دوسری بات یہ ہے کہ اسی حدیث میں، لا ادری، ہے، کہ مجھے معلوم نہیں ہے، تو حضور کو علم غیب

کیسے ہوا

، 3۔ تیسری بات ہے کہ آپ کو ساری علم غیب نہیں ہوئی، بلکہ خاص ملاء اعلیٰ کے بارے میں کچھ راز کھولی

گئی کہ ملاء اعلیٰ کے لوگ کس بات میں سبقت کرتے ہیں تاکہ حضور اپنی امت کو بھی اس نیکیوں کو بتا سکیں

4۔، اور چوتھی بات یہ ہے کہ یہ حدیث خواب کی ہے،

اس لئے اس حدیث سے تمام چیزوں کا علم غیب ثابت کرنا مشکل ہے

11۔ عن ثوبان قال قال رسول الله ﷺ ان الله زوى لى الارض فرأنت مشارقها ومغاربها وان امتى سيبلى ملكها ما زوى لى منها۔ (مسلم شریف، کتاب الفتن، باب ہلاک ہذہ الامۃ بعضہم بعض، ص ۱۲۵۰، نمبر ۲۸۸۹/۲۷۸)

ترجمہ۔ حضورؐ نے فرمایا کہ اللہ نے میرے لئے زمین کو سمیٹ دیا، پس میں نے اس کے مشرق اور مغرب کو دیکھا، اور جہاں تک سمیٹی گئی میری امت وہاں تک پہنچ جائے گی اس حدیث سے بھی علم غیب ثابت کرنے کی کوشش کی جاتی ہے یہ ایک معجزہ کا ذکر ہے کہ آپ کے سامنے مشرق اور مغرب کی زمین کردی گئی، اور آپ نے اس کو دیکھ لیا، لیکن اس حدیث میں وضاحت ہے کہ مشرق اور مغرب کی چیزوں کو دیکھا، صرف مشرق اور مغرب کی چیزوں کو دیکھنا یہ پورا علم غیب نہیں ہے، بلکہ یہ جز ہے جو آپ کو بتائی گئی ہے دوسری بات یہ ہے کہ۔ اس میں زوی، ماضی کا صیغہ ہے، جس کا مطلب ہے کہ ایک مرتبہ ایسا کیا گیا، ورنہ اگر آپ کو ہمیشہ علم غیب ہے تو آپ کے سامنے زمین کو کرنے کا مطلب کیا ہے، وہ تو ہر وقت آپ کے سامنے ہے ہی، اس لئے اس حدیث سے علم غیب ثابت نہیں ہوتا۔ بلکہ غیب کی بعض باتوں کو آپ کو بتائی گئی ہے۔ آپ خود بھی غور کر لیں۔

12۔ عن حذیفۃ قال قام فینا رسول الله ﷺ مقاما ما ترک شیئا یكون فی مقامہ ذالک الی قیام الساعۃ الا حدث بہ حفظہ من حفظہ و نسیہ من نسیہ قد علمہ أصحابی ہؤلاء۔ (مسلم شریف، کتاب الفتن، باب اخبار النبی ﷺ فیما یكون الی قیام الساعۃ، ص ۱۲۵۱، نمبر ۲۸۹۱/۲۷۸)

ترجمہ۔ حضرت حذیفہؓ نے فرمایا حضورؐ ہمارے سامنے کھڑے ہوئے، قیامت تک جتنی باتیں ہونے

والی ہیں اس کو بیان کیا جتنا یاد رہا وہ یاد رہا، اور جو بھول گیا وہ بھول گیا، ہمارے ساتھیوں نے یہ جانا۔
 اس حدیث میں بھی ہے کہ قیامت تک جتنی باتیں ہونے والی ہیں انکو حضورؐ نے بیان کیا
 دوسرے حضرات کہتے ہیں کہ، اس حدیث میں بڑے بڑے فتنے کا ذکر ہے، پورا علم غیب نہیں ہے،
 کیونکہ اسی حدیث کو دوسری سند سے بیان کیا ہے جس میں بڑے بڑے فتنے کا ذکر ہے،
 وہ حدیث یہ ہے

13۔ قال حذیفہ بن الیمان واللہ انی لاعلم الناس بکل فتنۃ ہی کائنۃ، فیما بینی و بین
 الساعة۔ (مسلم شریف، نمبر ۷۲۶۲)

ترجمہ۔ حضرت حذیفہ بن یمان نے فرمایا کہ ہمارے اور قیامت کے درمیان جتنے فتنے ہونے والے
 ہیں، میں انکو جانتا ہوں۔ اس لئے یہ پورا علم غیب نہیں ہے۔

ان 10 دس آیت اور احادیث سے شبہ ہوتا ہے کہ حضورؐ کو علم غیب تھا۔ لیکن بار بار عرض کیا جا چکا ہے
 کہ یہ آیت اور احادیث 40 آیتوں اور 8 احادیث کے خلاف ہیں، اس لئے یہی کہا جاسکتا ہے کہ
 حضورؐ کو حضورؐ کو غیب کی بہت سی باتیں اللہ نے بتائی ہیں جو بعض علم غیب ہے، کل علم غیب نہیں ہے
 البتہ یہ علم اولین اور آخرین سے زیادہ ہے۔

کیا اللہ کے علاوہ کسی اور کو زید کی ہر حالت کی خبر ہے

[۳]۔۔ اور غیب کی تیسری صورت یہ ہے کہ کیا آج زید کی ساری حالت، موت کی حیات کی، روزی کی، شفا کی معلوم ہے تو اس بارے میں آیت بالکل صاف ہے کہ جب حضور کو اپنی حالت پتہ نہیں، تو دوسروں کی حالت کا پتہ کیسے ہوگا!

اس کے لئے آیتیں یہ ہیں

14۔ قل ما كنت بدعا من الرسل وما ادري ما يفعل بي ولا بكم ان اتبع الا ما يوحى الي وما انا الا نذير مبين (آیت ۹، سورت الاحقاف ۴۶)۔ ترجمہ۔ کہو کہ میں پیغمبروں میں سے کوئی انوکھا پیغمبر نہیں ہوں، مجھے معلوم نہیں کہ میرے ساتھ کیا کیا جائے گا، اور نہ معلوم کہ تمہارے ساتھ کیا کیا جائے گا، میں کسی اور چیز کی نہیں، صرف اس وحی کی پیروی کرتا ہوں جو مجھے بھیجی جاتی ہے

اس آیت میں حضور اعلان کر رہے ہیں خود میرا بھی پتہ نہیں کہ میرے ساتھ کیا ہوگا، اور تیرا بھی پتہ نہیں کہ تیرے ساتھ کیا ہوگا تو آج زید کا علم حضور کو کیسے ہو جائے گا۔

15۔ تلک من انباء الغیب نوحيها اليک ما کنت تعلمها انت ولا قومک من قبل هذا۔ (آیت ۴۹، سورت ہود ۱۱)۔ ترجمہ۔ یہ غیب کی کچھ باتیں ہیں جو تم تمہیں وحی کے ذریعہ بتا رہے ہیں، یہ باتیں نہ تم اس سے پہلے جانتے تھے اور نہ تمہاری قوم۔

نوٹ: اس آیت میں اللہ خود فرما رہے ہیں کہ اے نبی تمہیں کچھ معلوم نہیں تھا، اور نہ آپ کی قوم کو معلوم تھا تو زید کی ہر حال کا علم حضور کو کیسے ہو سکتا ہے

اس عقیدے کے بارے میں 55 آیتیں اور 13 حدیثیں ہیں، آپ ہر ایک کی تفصیل دیکھیں

ہندوؤں کا عقیدہ ہے کہ ان کی دیوی اور دیوتا کو علم غیب ہے

ہمارے یہاں کے ہندو کا یہ خاص عقیدہ ہے کہ اس کے رشی منی [انکے بڑے ولی، جو مرچکے ہیں] وہ غیب کی باتوں کو جانتے بھی ہیں، اور انکی حاجتوں کو سن کر مدد بھی کرتے ہیں، اسی لئے انکا بت بناتے ہیں اور اس کی پوجا کرتے ہیں، اور ان سے ضرورتیں بھی مانگتے ہیں۔

اصل بات یہ کہ مسلمان کے علاوہ بہت ساری قوموں کا عقیدہ یہ ہے کہ انکے ولی، یار ہنما، علم غیب کو جانتے ہیں، اور وہ ہماری مدد بھی کر سکتے ہیں، یہی وجہ ہے کہ وہ لوگ اللہ کے ساتھ بتوں دیوی، دیوتاؤں اور اپنے الگ الگ معبودوں کی بھی پوجا کرتے ہیں اور ان سے مدد بھی مانگتے ہیں، اس لئے اللہ نے قرآن میں صاف کر دیا کہ اللہ کے علاوہ کوئی بھی غیب کا علم نہیں جانتا۔ تاکہ نہ اس کی عبادت کرے، اور نہ اس سے اپنی ضرورت مانگے